

(ബി) കെഎസ്ടിപി രണ്ടാംഘട്ടത്തിന്റെ പ്രാരംഭ പ്രവർത്തനങ്ങൾക്കായാണ് ഈ തുക വിനിയോഗിക്കുന്നത്. ദേശീയപാതാ വിഭാഗത്തിലെ ചീഫ് എഞ്ചിനീയർ, സൂപ്രണ്ടിംഗ് എഞ്ചിനീയർ, എക്സിക്യൂട്ടീവ് എഞ്ചിനീയർ എന്നിവരുടെ ഓഫീസിലെ വേതനം, യാത്രാ ചെലവുകൾ, ഓഫീസ് ചെലവുകൾ തുടങ്ങിയ ചെലവുകൾക്കും മുൻസിപ്പൽ അതിർത്തികൾക്കുള്ളിൽ വരുന്ന ദേശീയപാതയുടെ സംരക്ഷണത്തിനും ഈ തുക വിനിയോഗിക്കുന്നു. കെട്ടിട വിഭാഗത്തിലെ പ്രസ്തുത വിഹിതം സർക്കാർ ഓഫീസ് കെട്ടിടങ്ങളുടെയും മറ്റു കെട്ടിടങ്ങളുടെയും അറ്റകുറ്റപ്പണികൾക്കായും പ്ലാൻ സ്കീമിൽപ്പെടാത്ത നിർമ്മാണപ്രവൃത്തികൾക്കും ജീവനക്കാരുടെ ശമ്പളം അലവൻസുകൾ എന്നിവയ്ക്കുംനികുതി, കറന്റ് ചാർജ്ജ്, വെള്ളക്കരം, വാഹനങ്ങളുടെ മെയിന്റനൻസ് എന്നിവയ്ക്ക് ഉപയോഗിക്കുന്നു. റോഡുകളും പാലങ്ങളും വിഭാഗത്തിലെ പ്രസ്തുത വിഹിതം റോഡുകളുടെയും പാലങ്ങളുടെയും അത്യാവശ്യവും ഒഴിച്ചുകൂടാനാകാത്തതുമായ അറ്റകുറ്റപ്പണികൾക്കും ഉപരിതലം പുതുക്കലിനുമായി ഉപയോഗിക്കുന്നു.

(സി) ഫണ്ട് അനുവദിച്ചിട്ടുണ്ട്.

(ഡി) വിവരം ശേഖരിച്ചുവരുന്നു.

കുറ്റാടി മണ്ഡലത്തിലെ സ്റ്റേറ്റ് റോഡ് ഇംപ്രൂവ്മെന്റ് പ്രോഗ്രാം

285 (4478) ശ്രീമതി കെ. കെ. ലതീക : താഴെ കാണുന്ന ചോദ്യത്തിന് പൊതുമരാമത്ത് വകുപ്പുമന്ത്രി സദയം മറുപടി നൽകുമോ:

കുറ്റാടി മണ്ഡലത്തിന്റെ പരിധിയിൽവരുന്ന ഏതെങ്കിലും റോഡുകൾ സ്റ്റേറ്റ് റോഡ് ഇംപ്രൂവ്മെന്റ് പദ്ധതിയിൽ ഉൾപ്പെടുത്തിയിട്ടുണ്ടോ എന്ന് വ്യക്തമാക്കുമോ ?

ഉത്തരം

നിയോജക മണ്ഡലം അടിസ്ഥാനമാക്കിയല്ല പദ്ധതിയിൽ ഉൾപ്പെടുത്തിയിട്ടുള്ള റോഡുകൾ തെരഞ്ഞെടുക്കപ്പെട്ടിട്ടുള്ളത്. സ്റ്റേറ്റ് റോഡ് ഇംപ്രൂവ്മെന്റ് പദ്ധതിയിൽ ഉൾപ്പെടുത്തിയിട്ടുള്ള റോഡുകളുടെ പട്ടിക അനുബന്ധമായി ചേർത്തിട്ടുണ്ട്.*

തദ്ദേശസ്വയംഭരണ സ്ഥാപനങ്ങളിൽനിന്ന്

ഏറ്റെടുത്ത റോഡുകളുടെ പണി

286 (4479) ശ്രീ. എം. എ. ബേബി :

ശ്രീ. എം. ചന്ദ്രൻ :

ശ്രീ. കെ. രാധാകൃഷ്ണൻ :

പ്രൊഫ. സി. രവീന്ദ്രനാഥ് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങളിൽ നിന്ന് ഏറ്റെടുത്ത എല്ലാ റോഡുകളുടെയും പണിക്ക് ഫണ്ട് വകയിരുത്തിയിട്ടുണ്ടോ ; ഇല്ലെങ്കിൽ വകയിരുത്തിയത് എത്രയെന്ന് വിശദമാക്കുമോ ;

* ലൈബ്രറിയിൽ വച്ചിട്ടുണ്ട്

(ബി) ഇതിൽ എത്ര റോഡുകളുടെ പണി പൂർത്തിയായി എന്ന് വ്യക്തമാക്കാമോ ?

ഉത്തരം

(എ) നിലവിലെ സർക്കാർ അധികാരമേറ്റശേഷം തദ്ദേശസ്വയംഭരണ സ്ഥാപനങ്ങളിൽ നിന്ന് ഏറ്റെടുത്ത റോഡുകളുടെ പുനരുദ്ധാരണത്തിനായി 2012-13-ലെ ബഡ്ജറ്റ് പ്രസംഗത്തിൽ 50 കോടി രൂപയും ബഡ്ജറ്റിൽ 3054-04-105-97 എന്ന ശീർഷകത്തിൽ ടോക്കൺ പ്രൊവിഷനായി 1000 രൂപയും ഉൾക്കൊള്ളിച്ചിട്ടുണ്ട്.

(ബി) ഈ പദ്ധതിയിൽ പണികളൊന്നും പൂർത്തിയായിട്ടില്ല.

ഗ്രാമീണ റോഡുകളുടെ പുനരുദ്ധാരണം

287 (4480) ശ്രീ. എ. എം. ആരിഫ് : താഴെ കാണുന്ന ചോദ്യത്തിന് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

ഗ്രാമീണ റോഡുകൾ പുനരുദ്ധരിക്കുന്നതിന് വൺ-ടൈം മെയിന്റനൻസ് ഇനത്തിലോ നോൺ-പ്ലാൻ വർക്കായോ നിയോജക മണ്ഡലാടിസ്ഥാനത്തിൽ എത്രരൂപയ്ക്കുള്ള ഭരണാനുമതിയാണ് നൽകിയിട്ടുള്ളതെന്ന് പറയുമോ ; നിയോജക മണ്ഡലാടിസ്ഥാനത്തിലുള്ള കണക്ക് ലഭ്യമാക്കുമോ ?

ഉത്തരം

വിവരം ശേഖരിച്ച് നൽകുന്നതാണ്.

വൈപ്പിൻ മണ്ഡലത്തിലെ മഴക്കാലപൂർവ്വ പ്രവൃത്തികൾ

288 (4481) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) വൈപ്പിൻ മണ്ഡലത്തിലെ മഴക്കാലപൂർവ്വ പ്രവൃത്തികൾ നടത്തുന്നതിന് അനുവദിച്ച തുക എത്ര ;

(ബി) പ്രസ്തുത പ്രവൃത്തികളുടെ വിശദാംശം വ്യക്തമാക്കാമോ ;

(സി) പ്രസ്തുത പ്രവൃത്തികൾ ശുപാർശ ചെയ്യുന്നതിനും നടപ്പിലാക്കുന്നതിനും ചുമതലപ്പെട്ട ഉദ്യോഗസ്ഥർ ആരെന്ന് വ്യക്തമാക്കാമോ ;

(ഡി) പ്രസ്തുത പ്രവൃത്തികൾ ശുപാർശ ചെയ്തിട്ടില്ലായെങ്കിൽ, കാരണം വ്യക്തമാക്കാമോ ?

ഉത്തരം

(എ) വൈപ്പിൻ മണ്ഡലത്തിലെ മഴക്കാല പൂർവ്വ പ്രവൃത്തികൾ നടത്തുന്നതിന് 10 ലക്ഷം രൂപ അനുവദിച്ചിട്ടുണ്ട്.